




AĞASƏFA

HARDA BİZ ÖLÜRÜKSƏ...

İkinci Dünya Müharibəsinin məşhur qəhrəmanı, Xarqo lə-qəbli partizan Əhmədiyyə Cəbrayilovun dediyinə görə Fransa Müqavimət Hərəkatı üzvlərinin məxfi işarəsi belə imiş: "Harda biz ölürüksə, orda Vətən dirilir!"

Düşündürür hər kəsi:
Nədir Vətən sevgisi?
Əməldə ağır, çətin,
Dildə asan sualdır.
Candadır, dilə gəlməz,
Sevginin dili laldır.
Bir qarış torpaq üçün
Beş qaşığı qan halaldır.

Bu bəllidir: hər kəsə
Ömür bir yol verilir.
"Harda biz ölürüksə,
Orda Vətən dirilir."

Analar oğul doğur...
"Oğul - düşmən çəpəri,
"Qoy baxsın yağı!" deyir.
Oğul doğur... Oğula
"Elin çırağı" deyir.
"Laylay, balam, tez boy at,
Qoru torpağı!" deyir.
Oğul şəhid olanda
Bir ananın oğluna
Min ana ağı deyir.
Oğul şirin meyvədir...
Bəzən vaxtsız dərilir...
"Harda biz ölürüksə,
Orda Vətən dirilir!"

Əldə üçrəngli bayraq!
Hücum çəkir ər belə...
Bir anlıq göz yumanda

Düşündürür hər kəsi: Nədir Vətən sevgisi?

Əsir düşmüş yurdunu
Yuxunda da gör belə...
Sığındığın daş - Vətən,
Evindir səngər belə.
Sinəsindən odlanan,
Yıxılan-əsgər belə
Bir qarış torpaq üçün
Dizin-dizin sürünür,
Yerdə də mərd görünür.
Üzü üstə düşəndə
Vətən sərhəddi boyu
Qanadları gərilir.
"Harda biz ölürüksə,
Orda Vətən dirilir!"

Ölüm haqdır... Son anda
Xocalı yada düşsün,
Qisas alıb, öləsən.
Son anda... Öləndə də
Beş qarış torpaq alıb,
Gərək qalib öləsən.
Yaddaşlara köçəsən,
Yadda qalıb, öləsən.
Vətən qalib olanda
Vətənin çiçəkləri
Üstümüze sərilir...
"Harda biz ölürüksə,
Orda Vətən dirilir..."

2016

AĞILDAN BƏLA

(Tacviruslu gündə)

Daha öpüşmək olmaz,
Dodaqdan qəlbə yol yox.
Peyğəmbər tənha qalıb,
Bağlandı Kəbə- yol yox.
Andır gözəgörünməz,
Dünya -susuz Kərbəla.

Günahkar- Adəm oğlu,
Ağıldandır hər bəla.
Həminin qəlbi dolu,
Həminin ağzı bağlı.
Şərin başında tac var,
Kəsmir loğmanlar ağılı.

Ağılı, idrak-işartı,
Kül altında qalan qor.

Haqqın ayağı topal,
Dünyanın - bir gözü kor.

Göydə nə var- müəmma...
Yerdən Şər havalanır.
Əmma... əmma... və əmma...
Asqırmaq xətalıdır...
Dur, bəşər havalanır.

Yıxayış, tıxatıxdır,
Hələ ki, Şərdədir güc.
Tanrının gözü toxdur,
İnsanın nəfsi ülgüc.

Murdar tikəni birçə
Alicənab it almır.
"Alış-veriş" qızıışb,
Bir Allah rüşvət almır.

Çörək ərşi-ələda,
Yerdə ölüm havayı.
Kibrit çöpünə oxşar
Ac cocuqlar alayı.

Yerin-yurdun şəninə
Qurban getmək şan-şərəf.
Şəhid şəhid dalınca,
Qurbangahdır hər tərəf.

Yeni dövrən başlanır...
Vay insanın halına!
Bayırda Şər dolaşır...
Qalın... Evdə qalın a...

İyul, 2020

BU KÖKSÜMÜN ALTINDA

Bir qanlı fırtınadır,
Bir qanlı qasırgadır.
Qurturulmaz əzabdır,
Qulağımda sırğadır.
Səda gəlir, səs ucalır:
-Yadımdan çıxmasın a!
Xocalı var...
Xocalı...

Dözümmü? Dözümüm yox,
Ömür bir göz qırpmı...

Dövrəmdə axşam-səhər
Xocalı həsrətiylə
Şəhid ruhlar çırpınır
Hey uşaqlı-qocalı...
Çiyinimə əl qoyurlar:
-Nə özünü öyürsən?
Nə döşünə döyürsən?
Xocalı var...
Xocalı...

Körpə qundaqlarını
Çiyinimdə gəzdirim
Havada tabut kimi.
Kor gözləri tor görə
Dünyaya sübut kimi.
Durub üzü Qibləyə

Hər səhər ah çəkirim
Bir anlıq sükut kimi...
Qanadlarım açılır
Kədər qanad açalı...
Yumruqlarım sıxılır!
Xocalı var...
Xocalı...

Daşdı səbir kasası,
"Hücum"- Sözü'n kəsəsi,
"Atəş!"- Əmrin qisası.
Alınsın ey, alınsın
Xocalının qisası.

Ölmərim, ta görməsəm
Polad döşlü oğullar
Zəfər çalır, bac alır...
Ehey! Qalxın ayağa!
Xocalı var...
Xocalı...

... Bu köksümün altında
Şəhid kimi uyuyur,
Şəhid şəhər qocalır...
Bu köksümün altında
Xocalı var...
Xocalı...

2020

TƏZADLI DÜNYA

Tanrını da bezdirir
Təknəsi boş olanlar.

Əlində gül gəzdirir
Ürəyi daş olanar.

MƏNİM PLAKAT ŞÜARIM

Azərbaycan ordusu,
Azərbaycan əsgəri!
Tut burnundan
Ermənini bas geri!

YAĞMASA DA...

Çəkil vuran dəmirçiye bənzəyir
Şimşək-şimşək cıncı yayan buludlar.
Kürsüdəki hay-küyçüyə bənzəyir
Yağmasa da gurludayan buludlar.

SƏKKİZİNCİ NƏVƏM AĞAMƏHƏMMƏDLƏ İLK GÖRÜŞ

Çörək istəmir, su demir,
Baxışlarıyla dil açır.
Ana döşündən süd əmir,
Hərdən işığa əl açır.

Salam verdim, qığıldadı,
Sanki tanış gəldim ona.
Şəkər dadır, noğul dadır,
Güldü... Mən də güldüm ona.

Anlamıram ki, nə deyir,
Gözləri ulduz-ulduzdur.
Qığıltısı sərbəst şeir,
Ağlamağı lap ər uzdur.

İkimiz oynadıq bir az:
-Səndə...
-Məndə...
Baba, nəvə...
Körpə qoxuludur bu yaz,
Adam heç sığışmır evə.

Aldım qollarım üstünə,
Budaqlandım, haçalandım...
Utanmasaydım, Tanrıdan
Bir ömür də borc alardım...

2020